

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
పంచాశత్తమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

పంచాశత్తమోఽధ్యాయః

దుర్యోధన ఉవాచ

అశ్వామ్యాచ్ఛాదయామీతి ప్రపశ్యన్ హీనపారుషః ।

నామర్షం కురుతే యస్తు పురుషస్సోఽథమస్పృతః ॥ 50-17 ॥

న మాం ప్రీణాతి రాజేంద్ర లక్ష్మీస్సాధారణీ విభో ।

జ్వలితామేవ కౌన్తేయే శ్రియం దృష్ట్వా చ వివ్యథే ॥ 50-18 ॥

సర్వాం చ పృథివీం చైవ యుధిష్ఠిరవశానుగాం ।

స్థిరోఽస్మి యోఽహం జీవామి దుఃఖాదేతద్బ్రువీమి తే ॥ 50-19 ॥

ఆవర్జితా ఇవాభాంతి నీపాశ్చిత్రకకౌకురాః ।

కారస్కారా లోహజంఘా యుధిష్ఠిరనివేశనే ॥ 50-20 ॥

హిమవత్పాగరానూపాః సర్వే రత్నాకరాస్తథా ।

అంత్యాస్సర్వే పర్యుదస్తా యుధిష్ఠిరనివేశనే ॥ 50-21 ॥

జ్యేష్ఠోఽయమితి మాం మత్వా శ్రేష్ఠశ్చేతి విశాంపతే ।

యుధిష్ఠిరేణ సత్కృత్య యుక్తో రత్నపరిగ్రహే ॥ 50-22 ॥

ఉపస్థితానాం రత్నానాం శ్రేష్ఠానామర్షహారిణాం ।

నాదృశ్యత పరః పారః నాపరస్తత్ర భారత ॥ 50-23 ॥

న మే హస్తస్సమభవత్ వసు తత్రప్రతిగృహ్లాతః ।

అతిష్ఠంత మయి శ్రాంతే గృహ్య దూరాహృతం వసు ॥ 50-24 ॥

కృతాం బిందుసరోరత్నైః మయేన స్ఫాటికచ్ఛదాం ।

అపశ్యం నళినీం పూర్ణామ్ ఉదకస్యేవ భారత ॥ 50-25 ॥

వస్త్రముత్కర్షతి మయి ప్రాహసత్ స వృకోదరః ।

శత్రోర్పద్ధివిశేషేణ విమూఢం రత్నవర్జితమ్ ।

తత్ర స్మ యది శక్తస్యాం పాతయేఽహం వృకోదరమ్ ॥ 50-26 ॥

యది కుర్యాం సమారంభం భీమం హంతుం నరాధిప
శిశుపాల ఇవాస్మాకం గతిస్స్వన్నాత్ర సంశయః ॥ 50-27 ॥

సపత్నేనావహాసో మే స మాం దహతి భారత ॥ 50-28 ॥

పునశ్చ తాదృశీమేవ వాపీం జలజశాలినీం ।
మత్వా శిలాసమాం తోయే పతితోఽస్మి నరాధిప ॥ 50-29 ॥

తత్ర మాం ప్రాహసత్ కృష్ణః పార్థేన సహ సుస్వరం ।
ద్రౌపదీ చ సహ స్త్రీభిః వ్యథయంతీ మనో మమ ॥ 50-30 ॥

క్లిన్నవస్త్రస్య తు జలే కింకరా రాజనోదితాః ।
దదుర్వాసాంసి మేఽన్యాని తచ్చ దుఃఖం పరం మమ ॥ 50-31 ॥

ప్రలంభం చ శృణుష్వాన్యత్ వదతో మే నరాధిప ।
అద్వారేణ వినిర్గచ్ఛన్ ద్వారసంస్థానరూపిణా ।
అభిహత్య శిలాం భూయః లలాటేనాస్మి విక్షతః ॥ 50-32 ॥

తత్ర మాం యమజౌ దూరాత్ ఆలోక్యాభిహతం తదా ।
బాహుభిః పరిగృహ్ణీతాం శోచంతౌ సహితావుభౌ ॥ 50-33 ॥

ఉవాచ సహదేవస్తు తత్ర మాం విస్మయన్నివ ।
ఇదం ద్వారమితో గచ్ఛ రాజన్నితి పునః పునః ॥ 50-34 ॥

భీమసేనేన తత్రోక్తః ధృతరాష్ట్రాత్మజేతి చ ।
సంబోధ్య ప్రహసిత్యా చ ఇతో ద్వారం నరాధిప ॥ 50-35 ॥

నామధేయాని రత్నానాం పురస్తాన్న శ్రుతాని మే ।
యాని దృష్ట్వాని మే తస్యాం మనస్తపతి తచ్చ మే ॥ 50-36 ॥

ఇతి శ్రీమహాభారతే నభావర్షాంతర్గత ద్యూతపర్వణి

పంచాశత్తమోఽధ్యాయః



సూభాషితమ్

కటుత్థిక్ష్ణ కషాయణి అత్యుష్ణలవణాని చ ।
ఆయాసం చ వ్యవాయం చ గర్భిణీ వర్జయేత్ సదా ॥
గర్భిణీ కుంజరాశ్వాదిశైలహర్ష్యాధిరోహణమ్ ।
వ్యాయామం సీగ్రగమనం శకటారోహణం త్యజేత్ ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

